

PUBLICATION : NAFA NUKSAN
EDITION : JODHPUR
DATE : 19TH FEB. 2010
PAGE NO. : FRONT PAGE

एनसीडीईएक्स स्पॉट और श्री शुभम लॉजिस्टिक्स के साझे में

मेड़ता में सरसों की स्पॉट ट्रेडिंग शुरू

जयपुर। एनसीडीईएक्स स्पॉट एक्सचेंज (एनस्पॉट) ने श्री शुभम लॉजिस्टिक्स के साझे में बुधवार को नागौर जिले के किसानों के लिये सरसों के लिये पहला इलेक्ट्रॉनिक स्पॉट ट्रेडिंग प्लेटफॉर्म प्रारंभ किया है। शुभम लॉजिस्टिक्स वस्तुतः मेड़ता सिटी में एनसीडीईएक्स स्पॉट का वेयरहाऊस सेवा प्रदाता भी है। इस अनोखी भागीदारी से एक पारदर्शी ऑनलाइन डिलीवरी आधारित बाजार का विकास संभव हो सकेगा जिसका लाभ किसानों के साथ-साथ राजस्थान के

व्यापारियों को भी होगा। स्पॉट एक्सचेंज के लिये मेड़ता का चयन इस दृष्टिकोण से काफी महत्वपूर्ण है कि यह सरसों का एक बड़ा केन्द्र है और इलेक्ट्रॉनिक मार्केट से किसानों को राष्ट्रीय स्तर पर कमोडिटी की कीमतों की जानकारी हो सकेगी।

स्पॉट ट्रेडिंग का शुभारंभ राज्य के कृषि विपणन राज्य मंत्री गुरमीत सिंह कुन्वर ने किया। कुन्वर यह देखकर काफी खुश हुये कि मेड़ता के किसानों को भी एनसीडीईएक्स स्पॉट पर अखिल

भारतीय बाजार उपलब्ध हो सकेगा। राजस्थान सरकार ने राज्य में किसानों की भलाई के लिये अनेक पहल किये हैं, इनमें एनसीडीईएक्स स्पॉट जैसे इलेक्ट्रॉनिक स्पॉट एक्सचेंज की स्थापना के लिये लाइसेंस प्रदान करना भी शामिल है। इस पहल को काफी संख्या में किसानों, आरएम सीड प्रोसेसिंग कंपनियों एवं राज्य के भीतर एवं बाहर के व्यवसायियों का समर्थन प्राप्त है। नेशनल कमोडिटी एण्ड डेरिवेटिव्स एक्सचेंज लिमिटेड के प्रबंध

निदेशक एवं मुख्य कार्यकारी अधिकारी आर. रमाशेषन ने कहा कि, 'एनसीडीईएक्स स्पॉट राजस्थान के सभी महत्वपूर्ण ट्रेडिंग केन्द्रों को इलेक्ट्रॉनिक ट्रेडिंग में तब्दील करने के लिये प्रतिबद्ध है। इससे मेड़ता शहर के आरएम सीड उत्पादकों को अखिल भारतीय स्तर पर खरीददार मिलेंगे। यह पहल एनसीडीईएक्स की उस प्रतिबद्धता का परिचायक है, जिसके अंतर्गत वह कमोडिटी भागीदारों के लिये रीयल टाइम ऑन लाइन डिलीवरी आधारित » पृष्ठ 2 पर जारी

PUBLICATION : NAFA NUKSAN
EDITION : JODHPUR
DATE : 19TH FEB.2010
PAGE NO. : 2

मेड़ता में सरसों...

प्लेटफॉर्म उपलब्ध कराना है। इस अवसर पर शुभम लॉजिस्टिक्स लिमिटेड के कार्यकारी निदेशक आदित्य बाफना ने कहा कि, "इस इलेक्ट्रॉनिक प्लेटफॉर्म से किसानों एवं अंतिम उपभोक्ताओं के बीच की दूरियां कम होंगी। इस भागीदारी एवं स्थानीय भागीदार एक दूसरे के पूरक होंगे और इससे एक मूल्यवर्द्धित श्रृंखला का निर्माण होगा जो कॉमोडिटी के क्षेत्र में ज्यादा सक्षम तरीके से कार्य कर सकेगा। एसएसएलएल हमेशा से कम खर्च में प्रभावकारी, बेहतरीन एवं भरोसेमंद समाधान उपलब्ध कराने का पक्षधर रहा है।" एनसीडीईएक्स स्पॉट एवं एसएसएलएल के बीच की व्यवस्था के अंतर्गत एसएसएलएल बाजार के सभी भागीदारों को एकीकृत सेवायें प्रदान करेगा। मूल्य से संबंधित ज्ञान एवं संबंधित सूचनायें सभी भागीदारों को उपलब्ध कराई जायेंगी- ताकि सभी लोग बाजार की वस्तु स्थिति से अवगत हो सकें। एनसीडीईएक्स स्पॉट के सदस्य अपनी लॉग इन आइडी से लॉग इन कर एक्सचेंज में सौदा कर सकते हैं। ऑर्डर के आधार पर मार्जिन का निर्धारण होगा। एक विक्रेता अपना कोटेशन दे सकने में सक्षम होगा मगर इसके लिये उसे अपना उत्पाद मान्यता प्राप्त वेयर हाऊस में पहले जमा करवाना होगा। यह इस बात को सुनिश्चित करेगा कि सही पार्टियां ही इस मंच का उपयोग कर सकें।

इस अवसर पर उपस्थित गणमाण्य व्यक्तियों में हरीश इंजीनियर, कार्यकारी निदेशक-एचडीएफसी बैंक लिमिटेड, अरविन्द झांब, मुख्य कार्यकारी अधिकारी-रूचि ग्रुप ऑफ कंपनीज, दामोदर शर्मा-आइ.ए.एस, चेयरमैन सह प्रबंध निदेशक-राजस्थान स्टेट वेयरहाउसिंग कॉरपोरेशन, कुलभूषण गोयल, हेड कॉमोडिटी ट्रेडिंग-हरियाली किसान बाजार, डीसीएम श्रीराम कंसोलिडेटेड लिमिटेड, सचिन गर्ग, केएस ऑयल्स लिमिटेड, मनीष मोहनोत, कार्यकारी निदेशक, कल्पतरू पावर ट्रांसमिशन लिमिटेड उपस्थित थे। इस अवसर पर उपस्थित अन्य महत्वपूर्ण व्यक्तियों में श्रंजान मंडल (हेड-बिजनेस डवलपमेंट), शुभेन्द्र कुमार बाफना, (कार्यकारी निदेशक-श्री शुभम लॉजिस्टिक्स लिमिटेड) एवं मेड़ता, नागौर एवं अन्य शहरों के ट्रेडिंग कम्युनिटी के सदस्य उपस्थित थे।

-कार्यालय संवाददाता